

ИСКРЫ

ИЛЛИЧА

прот саху!

8811
50
9



практику дарог!


1931

№3

АКЦЯБРАТАМ

Верш УЛ. РАМОНАКА

Музыка В. ЯФІМАВА



То ня дрэвы шумяць
За сьцяною,
То ня вецер
За вёскай гудзе,—
Гэта юная раць
Акцябратаў
Роўным строем
Пад сьцягам ідзе.

Ідзе сьмела і дружна
Уногу
Між зялёных
Колгаскіх прысад.
Піонэрам ідзе
На падмогу
Гэта юная
Раць акцябрат.

Акцябрацкія частушкі

Удзень Настулька сваёй маме
Ў працы памагае,
А вечарам лемантар
Ёй, старой, чытае.
Сёньня няма на дварэ
Янкі, Мішкі, Грышкі,—
Ў школу ўсе яны пашлі,
Ўзяліся за кніжкі.

Акцябраты Тодар з Волькай,
Піонэрык брат Якім,
Сястра Насьця комсамолка,
На грудзёх у яе КІМ.
Эх, і рад сёньня Кандрат,
Рады Насьця з Верай,—
Перадалі з акцябрат
Іх у піонэры.

Алесь Вёсялушка.

ЛКВ. Г. 39
ШТОМЕСЯЧНАЯ ЧАСОПІСЬ ДЛЯ МЕНШЫХ ДЗЯЦЕЙ

ОРГАН ЦК ЛКСМБ І
НАРКАМАСЪВЕТЫ

Год выдання 3-ці

Умовы падпіскі:

На 1 месяц . . 15 к.
На 3 м-цы . . 45 к.
На 6 м-цаў . . 90 к.
На 1 год. . 1 р. 80 к.

№ 3 сакавік 1931 г.

Адрас рэдакцыі і канторы:
Менск, Комсомольская, 25

ЗА ДРУГУЮ БАЛЬШАВІЦКУЮ ВЯСНУ

Другі год пяцігодкі паказаў,
што „Пяцігодку за 4 гады“
мы зможам і павінны выканаць.

Улічыўшы вопыт мінулага
году, куністычная партыя
і савецкая ўлада склалі плян
трэцяга рашаючага году пяці-
годкі.

У гэтым годзе рост усяе
нашае гаспадаркі павінен быць
большым, чым у першыя гады.
45 процантаў бядняцка-серад-
няцкіх гаспадарак Беларусі
павінна быць калектывізавана.

У гэтым годзе нам трэба знач-
на павялічыць ураджай, пашы-
рыць жывёлагадоўлю і плошчу
зямлі пад засеў.

Вялікая і галоўная доля ра-
боты паводле пляну трэцяга
году па сельскай гаспадарцы
прыпадае на вясну. Вясною
нам трэба правесці асноўную
работу.

Акцябраты, піонэры і вучні!
Выступайце на змаганьне за

другую большавіцкую вясну.
Дамагайцеся таго, каб:

— палавіна бядняцка-серад-
няцкіх гаспадарак была ко-
лектывізавана.

— ніводнага кавалачка зямлі
не пакінуць пуставаць без ка-
рысьці!

— ніводнага неачышчанага
зерня вашы бацькі не пасеялі
ў зямлю!

Змагайцеся за пашырэн-
не жывёлагадоўлі, арганізуй-
це таварыствы па гадоўлі
птушак, трусаў, цялят, пара-
сят. Уцягвайце ўсіх дзяцей
у гэтую работу. Стварайце
свае брыгады па дапамозе
колгасам, саўгасам і бядняцка-
серадняцкім масам па ўдар-
наму правесці другую баль-
шавіцкую вясну. Арганізуйце
правярку таго, як выконваюцца
асобнымі гаспадаркамі за-
даданыя па калектывізацыі і
сяўбе.



Апавяданьне К. ДЗЬМІТРАВАЙ.

Малюнкі А. ТЫЧЫНЫ.

Вось і красавік прышоў, дні сталі даўжэйшымі, на дварэ пацяплела. Сонейка грэе цяплей.

Хоць і вясёлая была зіма, і добрымі былі зімовыя забавы, а ўсё-ж дзецям ня шкода яе. Вясною таксама знойдзеца работа, знойдуцца новыя гульні. Усюды ўжо раўчукі засакаталі, а з поўдня ляцяць нашы госьці—шпакі, гракі, жаваранкі.

Калі зусім растане сьнег—дзеці паедуць з бацькамі на поле араць і сеяць. Дзецям вельмі хацелася ўбачыць, як будуць араць трактарам, які нядаўна прывезьлі ў колгас з гораду.

Маленькі Петрык таксама зьбіраецца на поле, але яшчэ ня ведае—возьме яго бацька, ці не.

Вельмі хацелася Петрыку ехаць на поле.

Урэшце, ён запытаў у бацькі:

— Тата, возьмеш мяне з сабою на поле?

— Чаго? Вось яшчэ што выдумаў!

— Паглядзець хачу, як трактарам будуць араць,—кажа Петрык.

— Перашкаджаць толькі будзеш. Сядзі лепш дома,—адказвае бацька.

Але Петрык не адставаў ад бацькі:

— Вазьмі, татачка. Я ня буду перашкаджаць.

— Ну, добра, паедзем,—згадзіўся бацька.

Ледзь дачакаўся Петрык таго дня, калі ўжо зьбіраліся ехаць на поле. У гэты дзень ён устаў раней, чым усе разы.

Прыехалі на поле, а там ужо людзей шмат. Дзеці акружылі трактар, глядзяць, дзівяцца.

— Вось якая вялікая машына,—сказаў Петрык, калі яны з бацькам падышлі да трактара.


У гэты час да машыны падышоў малады хлопец. Рукі ў яго былі запэцканыя ў мазь. Гэта быў трактарысты. Ён пакруціў ручку, што была сьпераду трактара. Трактар моцна загудзеў, задрыжаў.

Дзеці адбегліся ў бок, а трактарысты сеў на круглую лавачку на трактары, пакруціў за кола і машына кранулася. Ззаду да трактара прычэплена пяць плугоў. Яны глыбока ўрэзваліся ў зямлю. Скібы зямлі роўненькімі шнурочкамі клаліся адна на другую.


Петрык за ўсім уважліва сачыў.

Калі ён вярнуўся дамоў, дык яго сябры, пыталі, што ён бачыў на полі.

— Вось дык дзіўная машына гэты трактар. Цэлых пяць баразён адразу арэ. Хутчэй за каня,—казаў Петрык сябром.



ЗА ПЯЦІГОДКУ Ў ЧАТЫРЫ ГАДЫ



Трактарная калёні

Завод грыміць,
Шуміць паводкай,
Зьвініць, шыпіць,
Шыпіць, гудзе.
Час не чакае,
Час кароткі...
— Працуй, завод,
Для пяцігодкі,
Без перапынку
Дзень-у-дзень!

* * *

І грук, і стук
Пад іскры сталі...
Як гром,
Кругом нясецца хваляй
Шырокай водгульле ў палёх.
Для новых дзён
Жыцця паўсталі
Мільёны смелых кавалёў.
— Гэй, машыністы!
Поўны ход!
Кліча ударны
Трэці год!

* * *

Каб хутка расьлі ў нас
Колгасы, заводы,
Каб красавалі
Палі на балотах,
Там, дзе дрыгва і выжары—
Дружна паўстанем
На змаганьне
За пяцігодку, таварыш!
— Гэй, брыгадзіры!
Шчыльней рады!
За пяцігодку
Ў чатыры гады!



ПЕРШАЯ БАРАЗНА

Нарыс Р. АКУЛЬШЫНА

Гэта была першая работа колгасу. Трэба было ўзараць 500 гектараў.

Вечарам, перад выездам, на прызбах хат сядзелі колгасьнікі і размаўлялі аб заўтрашнім дні.

— Трэба раней выехаць.

— Добра-б было фотографа ўзяць, няхай-бы зьняў такі малюнак. Калі гэта было, каб зразу 200 плугоў выяжджала?

На другі дзень у пяць гадзін раніцы радасна зашумеў новы колгас. Адчыняліся вароты, з двароў выяжджалі хурманкі, вуліца запаўнялася калёсамі і плугамі. Шум разбудзіў дзяцей. Ня мыўшыся, яны пабеглі на вуліцу. На аднэй хурманцы красаваўся сыцяг. Ён быў прывязан да дугі.

Малады старшыня сельсавету сказаў:

— Мы даўно думалі аб колгасе. Наша думка стала праўдай. Калёсы новага жыцця з кожным днём коцяцца ўсё шпарчэй. Іх ня спыняць кулацкія палкі і розная кулацкая хлусня.

Пасья старшыні з прывітаньнем выступіў піонэр.

— Дарагія таварышы—бацькі і маткі! Мы, піонэры, ня бачылі вашага ранейшага жыцця. Але мы чулі ад вас, як цяжка вам жылося. Цяпер вы будзеце жыць па-новаму. Мы, піонэры, заўсёды гатовы дапамагчы вам у добрай справе. Няхай живе колгас „Новае жыццё“!

Хурманкі накіраваліся да гумнаў. „Сьмела, таварышы, ў ногу“,—зацягнула моладзь.

За гумнамі шырокаю палосаю ляжыць зялёны выган, а далей палеткі. На выгане хурманкі выехалі на адну дарогу. Справа і зьлева ад хурманак ішлі сяляне. Пыл круціўся над галовамі. Дзеці бегалі па полі, гулялі.

— Прышоў канец вузкім палоскам,—казалі старыя і малыя.—Шмат зямлі прападала дарэмна. Сотні гадоў рос на межах непатрэбны быльнэг. Межы адлучалі нас адзін ад другога. Межы паміраюць. Пачынаецца новае жыццё!

ВЯСНА

Прайшлі завеі лютыя,
 Прайшлі марозы Лютага,
 І вось ідзе да нас
 Шумлівая,
 Бурлівая,
 Колгасная вясна...
 Куды ні глянь—праталіны,
 Сыходзіць сьнег.
 Жвавейшымі ўсе сталі мы—
 Вясельле, сьмех...
 І вось—усёю школаю,
 Сям'ёю разьвязёлаю
 Ідзем мы на палі,
 Глядзеш на рунь колгасную
 Вачыма сьветла-яснымі
 І слухашь гул зямлі...
 Ой, скоро, скоро, скоро
 На гэтых вась палёх
 Машына загуторыць,
 Хаваючы быльнэг...



* * *

Вясёлы дзень,
 Вясновы дзень!
 Глядзі, як ручайкі імчацца...
 — Ня буду ў хаце я сядзець!—
 Скажаў Рыгорка матцы.
 Скажаў і куляй паляцеў
 На вуліцу, на ўзгорак,
 Дзе сьмех і гутаркі дзяцей,
 Дзе „караблі“ і „мора“...
 — Хутчэй, Рыгорка, гэі,
 хутчэй!—

Крычаць яму адразу:—
 Чый карабель плыве ямчэй —
 Ганкін ці Панасаў?!
 А караблі плывуць, плывуць
 І хіляцца ад ветру.
 І раптам—круць!

Два разы круць!—
 І ўпаў у воду ветразь.


Спыніўся Ганчын карабель,
І Ганка плача горка.
— Ня плач, другі зраблю
табе,—

Гаворыць ёй Рыгорка.
І кажа ён яшчэ:
— Хадзем,
Хадзем хутчэй у школу,
Сягоньня школа ўся ідзе
Зьбіраць колгасу попел.
І нам таксама трэба йсьці,
Нам трэба прывучацца...
І засталіся ручайкі
Адны-аднымі ймчацца.

* * *
І цэлы дзень,
Цалюткі дзень
Зьбірала попел школа,
І цэлы дзень
Зьвінеў струмень
Дзіцячы, разьвязёлы.
Са скрынкамі,
Вядзёркамі
Брыгада
Рыгоркі
Хадзіла,

Зьбірала,
Габла,
Выграбала.
З печак, са скрынак—
У вялікую скрыню...
І ў час вячэрні,
Як мароз
Пачаў сьціскаць
Зямлю адразу,
Брыгада везла
Цэлы воз
Попелу—
Колгасу.

* * *
Ідзе вясна, ідзе да нас,
Шумлівая, бурлівая!
Яна надорыць наш колгас
Квітнеючымі нівамі.
І ходзяць ў лужах караблі
З картону і паперы.
Глядзі, глядзі, як паплылі
Наперад і наперад.
Ідзе вясна, ідзе вясна,
Шумлівая, бурлівая.
Яна надорыць шчодро нас
Квітнеючымі нівамі.





Урывак з твору „Свая воля“, які на Ўсебеларускім конкурсе на лепшую дзіцячую кніжку атрымаў 2-ую прэмію.

Лета ўбіралася ў сілу...

Усе, старыя і малыя, высыпалі на сенажаці.

Касавіца ў поўным разгары.

Колгасьнікі белымі матылямі рассыпаліся па Зарэччу. Мужчыны, мокрыя ад поту, ахвотна налягаюць на косы, завіхаюцца, каб да вечара аблажыць куты Зарэчча. Ужо ня так многа і засталася. Трэба сьпяшацца, бо работы шмат. Пагода стаіць над лугамі ды палямі, як дым. Жыта вось-вось папросіць жняяркі. А там — ячмень тапырыць свае калючыя вусы, надзімаецца і скардзіцца, што пара-пара і яму аддаць нізкі паклон. За ячменем і аўсы пачынаюць шапацець сухімі сьпелымі, густымі ды буйнымі веткамі. Гарачы час настаў для колгасу „Перамога“!

Косяць мужчыны сенажаць, ахвотныя ды вясёлыя. Старшыня колгасу дзядзька Язэп наперадзе ідзе, рэй вядзе. А за ім пяцьдзесят шырокіх роўных дарог-пракосаў высьцілаецца. Сьвішчуць сталёвыя косы, сыплецца звон ад мянта-

шак, пакорна складае сваю кучаравую чупрыну сенажаць.

— Хлопцы, пацей, здравей будзе для касцей! — жартуе Язэп, азіраючыся, што хлопцы крыху змарыліся і за ім не пасьпяваюць.

А і сапраўды цяжка даганяць дзядзьку Язэпа. Некалі ён адзін скошваў траха ня ўсё гэтае панскае Зарэчча на чацьвертую часьць.

Язэп — бядняк, жыў у вёсцы, як куткавы. Карміўся з сваіх рук. Усё рабіў на часьць. І зямлю ўрабляў, і сенажаці касіў на часьць. І пастаянна трэба было рабіць за чатырох, каб мець хоць крыху на аднаго, — за работу больш не давалі, як чацьвертую часьць. Таму і прывык за век дзядзька Язэп рабіць усё борзда, завіхаючыся.

Важны работнік дзядзька Язэп. Няма тае работы, дзе ён не дапаможа, чаго ён ня ведае. І любяць за гэта колгасьнікі Язэпа, шануюць і паважаюць яго, як старэйшага і шчырага работніка. Затое ўжо дзядзька ня сьцерпіць, калі хто загультаіць.

— Сэрца маё не дазваляе гэтага бачыць, — кажа дзядзька Язэп гультаю.

Гэта адразу зьбівае з ног кожнага, да каго гаворацца такія словы.

Вось якім быў дзядзька Язэп.

— Пакурыць, хлопцы! — заклікае касцоў Язэп, давёўшы пракос-шнур да рэчкі, дзе красаваўся новенькі, толькі што збудаваны млын.

Мужчыны па чарзе даганяюць пракосы да берагу, мыюць у рэчцы косы, выціраюць іх насуха і засоўваюць у вільготную траву, — няхай і яны адпачнуць. Паволі бераг ажывае. Цэлымі хмарамі сьцелецца кучаравы дым, махорка пяр-

шыць у горле і мужчыны моцна кашляюць. Ад першых зацяжак траціцца змора, цела, прывычнае да гэтага „лякарства“, ачуньвае.

— А помніце, мужчыны, як мы кожны год ваявалі на гэтым беразе?—пачынае гаворку дзядзька Язэп.—І дагэтуль рубцы не пасходзілі,—зірнуў ён на Міхалінчынага Тодара.



Так, было калатні за гэты бераг!

...Так, было калатні за гэты бераг! Зарэчча раней належала пану Альхіровічу. Потым, пасля рэволюцыі, яго аддалі Борскаму сельсавету для вёскі Алёхаўкі.

Зарэчча дзялілася кожны год. Кожны год цэлымі днямі грымеў бераг, калацілася балота. Усякі лічыў, што яго крыўдзяць, абкрадаюць, ссуць з яго кроў, што другім даюць больш і лепшы кавалак. І ня раз, каб развязаць праклятую спрэчку, пускаліся ў работу нажы і косы... Тады на балота прыходзіў увесь сельсавет і законам пастанаўляў, каму колькі і дзе касіць. Мужчыны к гэтаму часу таміліся, здаваліся ў спрэчках і браліся за работу, скоса паглядаючы адзін на другога, як на ворага.

Бывала, толькі зімою, калядамі, за чаркаю гарэлкі, мірыліся „ворагі“. А залета зноў музыка пачыналася спачатку...

Дзічыла і губіла людзей мізэрная ўласнасьць...

Мужчыны пакурылі, пагаманілі пра млын, які ўжо гатоў і чакае толькі мельніка, пахвалілі лішні раз Юзіка, што добрым „аграномам“ стаў, паскардзіліся на кепскага старшыню сельсавету Бараўіка, што бяз дай прычыны чамусьці абараняе іх ворага, валочніка Вінцэся, і пачалі даставаць з травы свае косы.

— Вечар блізка, мужчынкі, сонца ўжо на седала спускаецца. Трэба завінуцца, — сказаў вясёлы Язэп, пачынаючы новы пракос.

А з другога боку Зарэчча стракацілася ад белых жаночых хустак. Там з сенам ваявалі бабы. Мужчын было зусім мала. Яны, як буслы, высіліся на стагох, а ім самі бабы зносілі і падавалі ў стагі сена.

Песьні дзявочыя запаўнялі і ажыўлялі бераг з другога боку. Вясёлыя жарты і зычны рогат зьліваліся з песьнямі і стваралі нейкую новую музыку, музыку радасьці, паўнаты сялянскага жыцця.



Прозьвішчы аўтароў „Свае волі“, „Дзеда і ўнука“, урыўкі з якіх друкуюцца, будуць паведамлены чытачом у № 4 пасля ўскрыцця канвэртаў.

Вясна і ліць

Апавяданьне ЁС. ШЫДЛОУСКАГА

I

На полі раставаў апошні сьнег. Раўчукі бруднай вады зьбягалі з узгоркаў ды каціліся лагчынаю ў рэчку. Сонца кожны дзень сьвяціла весялей і сям-там пачала падсыхаць зямля. Рыжы алешнік, што стаяў на балоце колгасу, пачуўшы вясну, пачаў распушчацца. Доўгія жоўтыя каткі пазьвісалі з яго галінак. Часамі, калі дзьмуў вецер, дык з гэтых каткоў вылятаў жоўты пылок і нібы дым узьнімаўся над алешнікамі.

А ў колгасе ішла гарачая падрыхтоўка да веснавой сяўбы. У кузьні ладзілі трактар, плугі, бароны. На таку трыер ачышчаў насеньне, каб на поле не папала рознае пустазельле.

Янка, Гэлька, Пятрусь і Мікітка памагалі ў таку сваім бацьком ачышчаць ячмень. Яны зьбіралі з-пад трыеру чыстае насеньне і сыпалі ў мяшкі. Хутка ішла работа. Дзеці з вясёлым сьмехам працавалі каля трыеру.

Мал. П. ГУТКОЎСКАГА

У школу яны сёньня не пайшлі, бо быў якраз выхадны дзень.

Пятрусь ухапіўся за ручку трыера і хацеў круціць, але рукі былі кароткія. Калі ён пацягнуў, ручка вырвалася ад яго і ён паваліўся. Дзеці засьмяяліся, а Пятрусь абцёр пыл з кален і стаяў моўчкі, апусьціўшы галаву.

— Малы ты яшчэ і рукі твае кароткія. Ты лепш ячмень зьбірай у мех, — гаварылі колгасьнікі.

— Нічога — падрасьце, дык усё зробіць, — сказаў бацька Пятруся. — А цяпер няхай прывыкае каля машыны. Машына гэта ўсё. Яна ўсё зробіць. У наш век без машыны не абыйсьціся.



... У кузьні ладзілі трактар,
плугі, бароны

Калі трыер суняўся, дзеці выбеглі на двор. Сонца залатым бляском абліло іх маладыя, сьвежыя тварыкі. Янка ўцягнуў у сябе сьвежае паветра, глянуў кругом і прагаварыў:

— Вясна ідзе! Ужо сьнегу няма, толькі вунь за алешнікам паводка ўзьнялася, паглядзіце!

— Ага!—у адзін голас прагаварылі дзеці.—Вадаблішчыцы!

— Давайце зьбегаем, паглядзім бліжэй,—прапанаваў Мікітка.

— Не... Трэба ісьці чытаць а то заўтра сорам будзе, што чытаць ня ўмеем—адмовіўся, Янка.

— А і праўда, трэба чытаць ісьці,—згадзіліся астатнія. Усе разам пайшлі да Янкі і пачалі чытаць „Веснавая праца ў колгасе“.

II

У школу сабраліся ўсе дзеці. Сьмех, крыкі, гутаркі голасна зьвінелі ў клясе і далёка чуваць былі на вуліцы. Каля школы на адталай і высахлай зямлі таксама гулялі дзеці, радыя прыходу вясны.

Званок паклікаў усіх у клясу, і настаўнік Андрэй Данілавіч пачаў гутарку аб веснавой працы ў колгасе. Спачатку ён гаварыў, а потым усе разам з кніжкі чыталі. Мікіта прачытаў лепш за ўсіх. Уперад ён зусім дрэнна чытаў, і толькі тады навучыўся



Дзеці з вясёлым сьмехам працавалі каля трыеру

добра чытаць, калі гуртам пачалі вучыць вуроки, па некалькі чалавек. Мікіта заўсёды чытаў разам з Гэляю, Пятрусём і Янкам.

Настаўнік Андрэй Данілавіч сказаў дзецям, што для школы колгас даў невялікі кавалак зямлі, дзе ўсе вучні будуць рабіць градкі. На гэтых градках пасеем розную гародніну: буракі, рэпу, моркву.

— Вы, дзеці, будзеце самі рабіць градкі,—гаварыў настаўнік,—будзеце самі сеяць і даглядаць за маладымі расьлінкамі. Будзеце наглядаць, як узыходзяць расьлінкі, чым яны харчуюцца і якую прыносяць карысьць.

— За гэтымі градкамі трэба будзе даглядаць добра, каб бацькі ўбачылі, што і вы можаце працаваць,—казаў настаўнік.

Слухалі ўважліва дзеці настаўніка, у клясе было зусім ціха. Усе прыслухоўваліся да кожнага слова. Дзецям не цяпелася

хацелася ўжо бегчы рабіць градкі.

III.

Праз тыдзень зямля зусім адтаяла і высахла. Сьнег ручайкамі зьбег у раку, а частку яго зямля ўсмактала, каб потым сьнегаваю вадою карміць маладыя расьліны. Дні сталі цёплыя. На колгасным полі ішла ўдарная праца—сяўба.

У адзін дзень дзеці сабраліся з рыдлёўкамі ў школу. А адтуль разам з настаўнікам пашлі на адведзены колгасам кавалак зямлі.

Там яны шнурам разьбілі ўсю зямлю на маленькія кавалачкі і кожны вучань выбраў сабе пэўны кавалачак ды пачаў яго капаць рыдлёўкай, рабіць градкі. Работа ішла хутка. Стараліся дзеці, завіхаліся хутчэй скончыць. А праз гадзіны дзьве на гэтым кавалку зямлі было 30 прыгожанькіх градак. Зрабілі іх

самі дзеці і пасеялі хто што хацеў. Хто буракі, хто моркву, а некаторыя пшаніцу пасеялі. Мікіта на сваёй градцы пасеяў адборнага ячменю, што праз трыер прайшоў. Добры быў ячмень.

— Во калі ўродзіць, дык на градцы больш вырасьце, чым у Гэндрыка неколгасніка на загоне,—гаварыў Мікіта.

— Ты толькі яго даглядай. Тады ўсім пахвалішся, што ячмень у цябе ўрадзіў,—сказаў Мікіту настаўнік.

— Я буду добра глядзець... Мы ўсе будзем колектыўна даглядаць свае градкі. Колектыўна лепш.

Кожны дзень бегалі дзеці на градкі і, сагнуўшыся, пільна прыглядаліся да ледзь прыкметных ружовенькіх расьлінак.

Мікіта кожны дзень запісваў на кавалачку паперы тое, што ён заўважаў на сваім ячмені.





Тракторы МТС за працаю

ШТО ТАКОЕ МТС?

МТС—гэта машына-трактарныя станцыі. На гэтых станцыях ёсць тракторы і розныя сельска-гаспадарчыя машыны.

Будуюцца машына-трактарныя станцыі для таго, каб дапамагчы вёсцы перайсці ад ручной працы на полі да машыннай, каб перайсці ад дробнае гаспадаркі да буйнае гаспадаркі—колгасу.

Першая МТС была арганізавана ў 1928 годзе ў саўгасе на Украіне. Гэта МТС зрабіла дагавор з сялянамі 26-ці вёсак. Дагавор быў такі: сяляне аб'яднаюць усё сваё поле і знішчаць межы, а станцыя дасць сялянам атрад трактароў з патрэбнымі машынамі і пашле сваіх аграномаў і механікаў.

Папрацавалі год і вышла вось што:

Расходы на вырабу зямлі зменшыліся з 20 руб. на гектар да 14 руб. а прыбытак з гектару павялічыўся з 52 руб. да 83 руб.

Убачыўшы карысць ад апрацоўкі зямлі машынамі, сяляне пайшлі ў колгас. Бо толькі ў колгасе можна набыць машыны.

Напрыклад, машына трактарная станцыя ў Койданаве за мінулую восень арганізавала 20 новых колгасаў. У гэтыя колгасы ўступіла 540 дробных гаспадарак беднякоў і сярэднякоў.

Цяпер МТС ужо шмат. У Беларусі за 1931 год будзе арганізавана 23 новыя машына-трактарныя станцыі.

САЎГАС „ПІГАНТ“

Каменны вугаль нам патрэбен для апалу машын на фабрыках і заводах. Вугаль дае сілу, якая прыводзіць у рух машыны. Вугаль здабываюць рабочыя ў шахтах.

Машыны нам патрэбны для таго, каб зрабіць лягчэйшую работу чалавека, каб рабіць работу хутка. Машыны бываюць усюды: на заводах і фабрыках, у колгасах і саўгасах. Машыны вырабляюць рабочыя на заводах і фабрыках.

Вопратка нам патрэбна для таго, каб апануцца, каб захаваць наша цела ад холаду. Вопратку робяць рабочыя на фабрыках.

Хлеб нам патрэбен, каб карміць людзей, каб папаўняць патрачаную ў час работы сілу чалавека.

Хлеб ня менш патрэбен, чым вугаль. Нам патрэбна многа хлеба. І ня толькі хлеба, але і мяса, малако, масла.

А гэтага каштоўнага вугалю—хлеба—у нас мала.

— Чаму?

Буйныя колектыўныя гаспадаркі, фабрыкі хлеба—саўгасы—нядаўна толькі пачалі будавацца.

Да гэтага часу хлеб здабываўся ў маленькіх зярнёвых майстэрнях—дробных сялянскіх гаспадарках.

Але і ў гэтым ужо годзе колгасы і саўгасы далі нам траха не палавіну патрэбнага хлеба.

Чым-жа лепш буйныя соцыялістычныя гаспадаркі?

Тым, што ў іх можна працаваць вялікімі сельска-гаспадарчымі машынамі. У буйных соцыялістычных гаспадарках на сустрэнеш сахі, сярпа, цэпа. Іх замянілі машыны. Аруць трактарам, жнуць жніяркаю, малоцяць вялікаю малатарняю. А ёсць такая машына—комбайн. Яна жне, малоціць і зерне ачышчае. Цягне яе трактар.



На Паўночным Каўказе ёсць самая вялікая ва ўсім Савецкім Саюзе і нават ва ўсім сьвеце фабрыка хлеба—саўгас „Гігант“. Організаваўся ён у 1928 годзе. Гэты саўгас займае плошчу зямлі ў 170 тысяч гэктараў. Даўжыня поля, якое займае саўгас „Гігант“, 73 кілёметры, а шырыня 40 кілёметраў.

А як-жа наладзіць сувязь на гэтакім абшары? На фабрыцы паміж усімі рабочымі павінна

быць сувязь. Майстар павінен ведаць, што робіць кожны рабочы, а дырэктар павінен ведаць, што робіць кожны цэх яго заводу.

А тут, на фабрыцы хлеба, ад аднаго атраду да другога па дзесяць кілёметраў.

Але і тут можна наладзіць сувязь. На палёх „Гіганту“ працягнуты правады тэлефону. Пры дапамозе тэлефону штаб саўгасу злучаны з кожнай брыгадай.

Дамы, пабудаваныя на калёсах. У час работы тут жывуць рабочыя саўгасу



Уся праца ў саўгасе „Гігант“ робіцца машынамі. У мінулым годзе там працавала больш за 200 комбайнаў. А кожны чалавек на комбайне замяняе сто чалавек без комбайна, калі-б тыя працавалі рукамі. Ёсць шмат аўтобусаў, на якіх возяць збожжа. Аруць трактарамі.

— А дзе-ж там жывуць рабочыя?—запытаецца вы.

Для рабочых пабудаваны рабочыя пасёлкі. Яны там і жывуць.

— А як-жа ходзяць на працу з пасёлкаў? Пакуль пройдзеш кілёметраў 30, дык і працаваць ужо ня будзе калі.

У саўгасе ёсць дамы, пабудаваныя на калёсах. У рабочы час там жывуць рабочыя. Зробяць усё на адным полі, тады гэтыя дамы трактар перацягне на другое поле.

Розныя майстэрні, пошта, коопэратыў—усё гэта на калёсах.

У саўгасе нават ёсць свая газэта „Гігант“. У гэтай газэце можна прачытаць пра ўсё, што робіцца ў саўгасе. Усе рабочыя чытаюць газэту і пішуць у яе.

Рэдакцыя газэты таксама змяшчаецца ў вагоне на калёсах. Езьдзіць вагон па брыгадах, збірае допісы, газэту раздае.

Рабочыя „Гіганту“ адзін другога выклікаюць на соцыялістычнае спаборніцтва. У газэце надрукавана:

„Я, рулявы Мікола Насенка, выклікаю ўсіх рулявых на спаборніцтва. Бяру на сябе абавязак асьцярожна абыходзіцца з машынамі, каб не псаваць іх і не спазьняцца на працу“.

Наша краіна ганарыцца „Гігантам“. Машыны зрабілі вялікую работу—з дзікага стэпу стварылася ўраджайнае поле. Але машынай кіруе чалавек.

Рабочыя „Гіганту“ паказалі, як трэба працаваць і перамагаць.

Рукамі 6000 рабочых пабудавана найвялікшая ў сьвеце фабрыка хлеба.

У першых радох будаўнікоў гіганту—500 камуністых і камсамольцаў. Пад іх кіраўніцтвам расьце і мацнее бальшавіцкі саўгас.

Кожны год у саўгас „Гігант“ прыяжджаюць сотні людзей, каб паглядзець, як працуе фабрыка хлеба, чаго яна дасягнула праз упартую працу.

„Гігант“ мае шмат падшэфных колгасаў. Ён памагае ім машынамі і рабочай сілай. Рабочыя „Гіганту“ ня толькі будуць свой саўгас,—яны вучаць і другіх, як лепш працаваць на зямлі.

Па прыкладу саўгасу „Гігант“ у нас скоро будзе пабудавана шмат такіх фабрык хлеба—саўгасаў.



Урыван з твору „Дзед і ўнук,“ які на Ёсебеларускім коннурсе на лепшую дзіцячую кніжку атрымаў 2-ую прэмію *).

Увечары Кім сказаў Юзіку:
— Заўтра я еду ў Мацюкі,
да бацькі. Хочаш ехаць разам?
— Вядома. І як яшчэ!—
ускрыкнуў Юзік.

Назаўтра выехалі пасяля паў-
дня. Ускараскаліся на скрыні
з яйкамі, што адвозіў грузавы
аўтамабіль у Мацюкі, і паімча-
ліся па роўнай шашы. Хутка міну-
лі апошнія будынкi Курычаў і
апынуліся сярод засеяных палёў.

Юзік з гары аглядаў бязьмеж-
нае збожжавае мора, сярод якога
аднак віднеліся нейкія пабудовы.
Вось адзінока стаіць ні то станцы-
ённая вадакачка, ні то вятрак
з нейкімі нязвычайнымі коламі-
крыльямі. У некалькіх мясцох
стаяць вялізарныя будынкi-па-
вечі, бачныя зь немімі пала-

цямі-паверхамі. А некаторыя з іх
былі са сьценамі.

Гарачыня страшэнная; нават
досыць значны ветрык не асьвя-
жае паветра, бо дзьме ён з усхо-
ду, і адзіная карысьць ад яго тая,
што адносіць у бок пыл з-пад
аўтамабілю. Ды колы вятрака
круцяцца ад яго. Але пасевы
трымаліся добра; сухмень, ві-
даць, яшчэ не пашкодзіў ім.

— Эх, добрае жыта!—кінуў
гаспадарскім вокам Юзік.—Але
што будзе, калі пратрымаецца
яшчэ сьпякота?

— Ды нічога ня будзе,—
абыякім тонам адказаў Кім.

Юзік здзіўлена зірнуў на яго.

— Яно адкрасавалася і нэлі-
ваецца. Якраз цяпер і патрэбен

у гэтым урыўку аповядаецца пра уражаньні хлопчыка Юзіка ад зярнё-
вай фабрыкі. Юзік пападае ў Савецкую Беларусь да сваёй радні
з Заходняй Беларусі, у той час, калі ў нас тут, у Краіне Саветаў, закан-
чваецца пабудова сацыялізму. Заместа звычайных бедных вёсак, якія
спадзяваўся ўбачыць Юзік, ён убачыў цэлыя гарады-фабрыкі мяса і хлеба.

дождж,—навучальна прамовіў
Юзік,—бо зерне будзе малое.

Кім усьміхнуўся.

— Дармо! Вырасьце!

Юзік убачыў, што „гарадзкі“
Кім нічога не разумее ў гэтых
справах і з важным выглядам
пачаў тлумачыць:

— Дождж не патрэбен толькі
тады, калі жыта красуе. А калі
яно ўвесну расьце ды цяпер
наліваецца, то вельмі патрэбен.
Зерне ад гэтага робіцца буйным.

Кім усьміхаўся.

— А калі патрэбен, дык яго
зробяць.

— Каго?

— Дождж.

— Хто?

— Вядома, мы самі. Не спа-
дзявацца-ж на вашага бога.

Здаецца, пасля трохтыднё-
вага жыцця тут Юзік азнаёміўся
з усімі „цудамі“, але—на табел—
яшчэ новыя штукі.

— Як-жа-ж гэта так?—прамо-
віў ён і нават спусьціўся ні-
жэй з скрынкі.

— Ды так,—адказаў Кім сьмя-
ючыся

— Якім чынам?

— А вось убачыш.

— Ну, скажы-ж, як гэта ро-
біцца?

— Пачакай, сёньня, напэўна,
там убачыш.

Як ні прасіўся Юзік, але Кім
больш нічога не сказаў. Юзік


паскрыўдзіўся, узлез яшчэ вы-
шэй і адварнуўся ад Кіма.

Зараз-жа паказаліся і Ма-
цюкі. Белыя шматпавярховыя
камяніцы, коміны, адным сло-
вам, як і ўсе тутэйшыя „вёскі“.

Зьлезлі з аўтамабілю, які па-
ехаў далей на склады, а самі
пашлі ў адзін з дамоў-палацаў.

Зайшлі ў пакой дзядзькі Сы-
мона. Ён якраз зьбіраўся ісьці
на працу.

— А-а! Калі ласка!—весела ўс-
крыкнуў ён.—Прывёз „эмыг-



Над полямі ўдзяліліся гэтыя
вядзюныя струмені

ранта" паказаць нашу гаспадарку?

— І тое і другое,— адказаў Кім. — Ты ідзеш?

— Трэба ісьці ў поле. Званілі па тэлефону ў Менск, каб прыслалі дажджу,— адказваюць, што ў гэткі сухавей усе самалёты за працай. Прыдзецца самім рабіць.

Гаворачы аб гэтым, як аб звычайнай справе, бацька з сынам нават ня бачылі, што робіцца з Юзікам.

Той стаяў, разявіўшы рот і вылупіўшы вочы, і з нейкім жахам пазіраў то на дзядзьку Сымона, то на Кіма.

— Раствлумач ты яму,—засьмяяўся дзядзька Сымон.—Калі хочаце, падыйдзецца ў поле, а я пабягу.

— Вось у чым справа,—пачаў Кім, ідучы дарогаю.—Дождж адбываецца альбо сам праз сябе, калі паветра досыць насычана вадой, альбо з дапамогаю электрычных разрадаў, як гэта бывае ў навальніцу. А калі мы самі ўладаем электрычнасьцю, дык мы можам скарыстаць яе замест навальніцы. Для гэтага нашы самалёты рассыплюць у паветры насычаны электрыч-

— *А што гэта за будынкі?*

— *Гэта нашы азяроды.*

насьцю парашок, нібы пясок— і выклікаюць дождж. Але гэты спосаб яшчэ вельмі дарагі, таму часцей даводзіцца карыстацца старым спосабам, які зараз ты ўбачыш.

І сапраўды, спосаб быў вельмі просты. Рабочыя рассыпаліся на полі, і ў розных месцах узьняліся фонтаны вады, як з пажарнага рукава. Разьмеркаваны яны былі так, каб ахапіць пэўнымі вучасткамі ўсю плошчу.

Падышоўшы бліжэй, Юзік убачыў на межах, на пэўных адлегласьцях чыгунныя тумбачкі, з якіх і бралася вада. Апрача таго, у розныя бакі ішлі маленькія раўкі, па якіх бегла вада. Але можна было заўважыць,

што яны зараз-жа прыпыняліся, калі пачалі паліваць поле з тумбачак.

— Няўжо-ж гэта па ўсім полі пракладзены вадаправодныя трубы?—спытаўся Юзік.

— А чаму-ж не?—адказаў Кім.—Гэта каштуе нядорага. І калі зробіць раз, дык праз некалькі год усе выдаткі вернуцца. І мы вызваляемся ад ласкі прыроды, або, як раней казалі, бога.

— Адкуль-жа узяць гэтулькі вады?

— Вось тая вежа і дае,—паказаў Кім на вятрак, які заўважыў раней Юзік.—Яна стаіць на самым высокім месцы, а побач унізе выкапаня некалькі вялікіх студняў. Не глядзі, што вежа адсюль здаецца невялікай; сапраўды яна вельмі вялікая, і на версе ў ёй змяшчаецца вады ня менш, як у нашай сажалцы. Колы самі круцяцца ад ветру і ўвесь час паказваюць запас вады.

— Бач, якая рэч!—прамовіў Юзік.—Застаецца толькі знайсці раду, калі дажджу бывае занадта.

— А гэта ўжо прасьцейшая справа. Лішняя вада сыцяе вот па тых большых каналах.

Яе збіраюць і нясуць туды гэтая самая раўкі, што цяпер абвадняюць поле.

Вось бачыш тут, дзе маленькі

равок упадае ў вялікі, зроблена цэмантавая грэбелька. Калі ад дажджу вады збіраецца занадта, яна праз гэтую грэблю выцякае ў большы канал. Такім чынам, гэтыя раўкі адначасова служаць і для абваднення і для асушкі.

Сонца схілялася на захад, але гарачыня не змянялася. На небе ані хмаркі. А над палямі ўздымаліся дзесяткі вадзяных струменьняў, рассыпаліся ўверсе на мільёны іскраў і падалі на пасевы сапраўдным дажджом.

Праз дзёве гадзіны вызначаная частка плошчы была палітая. На больш не хапіла вады.

— Другую частку будзем паліваць заўтра,—казаў дзядзька Сымон, ідучы дадому.

— А што-ж гэта за будынкi параскіданы па полі?—спытаў у яго Юзік.

— Гэта нашыя азяроды.

— А гэта што за зьвяры такія „азяроды“?—спытаўся Кім.

Дзядзька Сымон весела засьмяяўся.

— Вы, маладыя, нават ня ведаеце. Толькі мы, старыя, яды Юзік, памятаем тыя часы, калі снапы сушылі... пад дажджом, на жэрдках. А цяпер мы сушым іх пад тымі павецямі. Сажнем і зараз-жа туды—ніякага дажджу не баімся. А калі трэба хутчэй, дык апускаем фанерныя сыцены, запуськаем элек-

трычныя вентылятары з гарачым паветрам—і праз некалькі гадзін снапы сухія. Праўда, цяпер мы большай часткай адразу жнем і малоцім комбайнамі, але часта здараецца, што трэба і сушыць, асабліва, калі надвор'е вільготнае. Нават наша жніво не залежыць ад надвор'я: можам жаць і вазіць хоць у дождж.

коўская гаспадарка была збожжавая, хлебная, і ўсё ў ёй было дапасавана да гэтай галіны. Але і тут было на што паглядзець.

Узяць хоць-бы сьвіраны з сельска-гаспадарчымі машынамі. Гэта былі нейкія фабрычныя склады. Чаго-чаго тут ня было: шматлямешныя плугі, вялізныя сеялкі, жняўкі, усялякія хітрыя



А цяпер пойдзем на стайні

Юзіку вельмі хацелася заразжа аглядзець усю гаспадарку, але надыходзіў вечар, і Кім параіў пераначаваць і адкласьці агляд да заўтрага.

Назаўтра Юзіку паказалі гаспадарку.

Пасьля Курычаў ён ужо ня дзівіўся так, як першы раз. Ды і ня было тут такіх цудаў, як у птушынай гаспадарцы. Мацю-

бароны, і шмат машын, якіх у пана Загорскага ня было. Сярод іх асабліва вызначаліся караблі-комбайны. Побач была цэлая фабрыка для рамонту і наладжваньня ўсіх гэтых машын

А цяпер пойдзем на стайні—сказаў хлопец, які паказваў гаспадарку.

На „стайнях“ было 360 трактароў, 80 грузавых аўтамабіляў

і сотні пляцформ, падобных да чыгуначных. Гэтыя пляцформы, на чале з трактарам, ці аўта-мобілем, складалі нібы цягнікі ў час працы. Такія цягнічкі з некалькімі пляцформамі Юзік бачыў ужо раней.

Далей—высокіябудынікі--эле-ватары куды ссыпаюцца збож-жа. Там яно ачышчаецца, су-шыцца, сартуецца, і непасрэд-на ракой цячэ па трубах у млын пабудаваны побач.

А з млына такім-жа самым тынам на хлеба завод...

Убачыўшы такую органа-зію працы, Юзік з захаплен-нем ускрыкнуў:

— Гэта-ж выходзіць, што вар-та толькі ўсыпаць збожжа ў элеватар, а далей яно само выйдзе печаным хлебам!

— Бадай-што так, — адказалі

яму. — Навошта-ж валтузіцца з ім, цягаць узад і ўперад, калі ўсё можна зрабіць адразу на месцы. Ня толькі ры, але гаспа-даркі на 100 — 150 кілёметраў навакол атрымліваюць ад нас хлеб, нават цёплы яшчэ. Аўто-мобілі па-шашы за 4 гадзіны даставяць хлеб у самы далёкі пункт, а назад прывязуць іншыя продукты, як, напрыклад, ад вас яйкі і курынае мяса.

Дадому Юзік ехаў якраз з гарачым сьвежым хлебам.

— Ну, што?—сустрэў яго дзед дома. Як спадабалася наша зяр-нёвая фабрыка?

— Я толькі здзівіўся, як гэта вы ўсе прывычаліся да ўсяго такога, — адказаў Юзік, паціс-нуўшы плячыма.

— Ніюга! Пажывеш—і ты прывычаліся.



Машина-конная калёна ўзьнімае цаліну

ДАПАМОЖАМ ЧЫСЬЦІЦЬ НАСЕНЬНЕ

Дзеці вы, напэўна, бачылі, што часта сярод збожжа расьце шмат розных кветак, рознае непатрэбнае травы. Гэта трава і кветкі, акрамя шкоды, нічога не даюць. Яны займаюць дарэмна месца на полі. Яны крадуць ад збожжавых расьлін яду. На іх заводзяцца розныя шкодныя казюлькі, што псуюць збожжа, з такога поля атрымліваецца нячыстае збожжа. А з нячыстага збожжа будзе чорны хлеб. Ёсьць расьліны шкодныя для здароўя чалавека. Напрыклад, дурнап'ян. Калі ён пападзе ў хлеб і калі чалавек зьесьць гэтага хлеба, дык у яго баліць галава і ён можа захварэць.

— А як папалі гэтыя непатрэбныя расьліны на поле?

Іх пасеялі разам са збожжам.

Іх насеньне было зьмешана з насеньнем збожжавых расьлін.

— Як-жа пазбавіцца ад рознае такой непатрэбнай травы ў збожжы?

Трэба сеяць толькі чыстым насеньнем. Перад сяўбою насеньне трэба прачысьціць. Гэта на шмат павялічыць ураджай нашых палёў і ачысьціць яго ад непатрэбных шкодных расьлін.

Для ачысткі насеньня ёсьць розныя машыны — сартоўкі, трыеры і інш.



САРТОЎКА

Сартоўка дзеліць насеньне на сарты.

Робіцца гэта так: насеньне сыплюць зьверху ў скрынку і круцяць ручку сартоўкі. Зерне сыплецца ўніз і трапляе на моцны вецер, які атрымліваецца, калі круцяць крыльлі сартоўкі. Цяжкае зерне лепшага сорту сыплецца бліжэй. Другі сорт, больш лёгка, сыплецца далей. А астатнія лёгкія зярняты і насеньне рознае травы адлятае далей.

Першы сорт зернят трэба пакінуць на насеньне.

ТРЫЕР

Сартоўка дзеліць зерне па ва-зе. Але ёсьць насеньне некаторай травы (напрыклад, куколь), якое таксама цяжкае і пападае ў першы сорт. Адлучыць яго можна толькі пры дапамозе трыера.

Трыер сартуе зерне па даўжыні. Чысьціць трыерам можна толькі насеньне чыстае ад пылу і сьмецьця.

Актябраты і ўсе дзеці павінны растлумачыць бацьком аб тым, каб яны сеялі толькі чыстым насеннем, бо ад гэтага павялічыцца ўраджай і ачысьціцца збожжа.

Акрамя гэтага, мы павінны самі дапамагчы чысьціць насенне.

Нашым старэйшым таварышом — піонэрам дадзена дзяржаўнае заданьне. У гэтым за-

даньні гаворыцца аб тым, каб кожны атрад і школа адсартвалі ня менш аднае тоны (тона—61 пуд.) насення.

Дапаможам піонэрам выканаць гэтае заданьне.

На сваіх школьных градках таксама трэба сеяць і садзіць толькі добрым сартаваным насеннем.



ЯКІЯ МАШЫНЫ САМЫЯ ПАТРЭБНЫЯ

Жалеза для машын у нас хопіць. Сілы на работу таксама хопіць. Якія-ж машыны мы будзем рабіць?

Нам патрэбны ўсякія машыны. Машыны вельмі шмат. Для кожнае работы прыдуманая машына. Ёсць машыны, якія шыюць боты. Ёсць машыны, якія прадуць кудзелю. Ёсць машыны, якія робяць паперу. Ёсць машыны, якія лічаць. І ёсць машыны, якія робяць машыны.

Машын — дзесяткі тысяч. Якія-ж з іх самыя патрэбныя?

Самыя патрэбныя з іх тыя машыны, якія робяць машыны. Бо зразумела: калі ў нас будуць такія машыны, дык будуць і ўсе астатнія. Яны зрабляць усялякую машыну для ўсялякага заводу.

У нас да гэтага часу такіх машын было мала. У нас былі аўтамабілі, але ня было машын, якія робяць аўтамабілі. У нас былі трактары, але ня было машын, якія робяць трактары.

ВОСЬ ГЭТЫЯ МАШЫНЫ



Сьвідравальны
варштат.

Шліфавальны
варштат.

Шасьціпатронны
аўтомат.

Такарны
варштат.

І таму нам прыходзілася і яшчэ прыходзіцца купляць аўтамабілі, трактары і іншыя машыны заганіцаю і плаціць капіталістам за гэта шмат грошай.

А гэта кепска. Наша краіна працуе па пляну. Гэта работа не павінна залежыць ад таго, ці захоча які-небудзь капіталіст прадаваць нам машыны, ці не захоча.

Капіталістам нашы пляны не падабаюцца. Яны ўсякім чынам стараюцца нам пашкодзіць. Капіталісты ведаюць, што мы будзем соцыялізм, а пры соцыялізьме ім будзе канец.


Чаму-ж яны прадаюць нам машыны?

Толькі таму, што ім трэба каму-небудзь прадаваць, ім трэба збыць зроблены тавар.

Нам нельга залежаць ад капіталістых. І таму мы павінны рабіць і робім у першую чаргу такія машыны, якія робяць машыны.

М. ІЛЬІН. (З кніжкі „План великих работ“).

ЧОТЫРЬ ГЭТЫХ МАШЫНЫ




Мотоцыклет.

Комбайн.

Машынка
для друкаваньня.

Трактар.



Апав. Л. БАЛЯСЬЦІНАВА

Мал. П. ІУТКОЎСКАГА

Прыехалі мы з бацькам у мястэчка здаваць у коопэратыў хлеб. І шмат няшых вясковых прыехала. Здалі хлеб, пашлі на базарную плошчу.

Бацька мне кажа:

— Пойдзем у коопэратыў, я табе куплю цукерак.

А я і рад, ног пад сабой ня чую ад радасьці.

Навакол коопэратыву шмат людзей сабралася.

Чую я раптам з натоўпу голас малога хлопчыка.

— Дапамажэце палоньнікам буржуазіі, політзьняволеным, барацьбітом рэволюцыі!.. Дайце ў МОПР, хто што можа!

Хто крычыць,—за людзьмі ня відаць.

Я кажу бацьку:

— Тата, дай мне трохі грошай.

— А навошта табе? Колькі табе патрэбна?

— Дай пятак. Вунь, чуеш, крычаць: „дапамажэце палоньнікам буржуазіі“, дык я дапамагу грашыма... З буржуйскай турмы рабочых вызвалю...

— З турмы? Гэта добрая справа!




Выняў бацька грошы і даў мне пятак. Я ўзяў грошы, гляджу кругом. А з натоўпу хлопчык вышаў. Ростам малы, на грудзёх зорка чырвоная. Праз плячо ў яго на раменьчыку вісіць бляшанка. А на бляшанцы прыклеен лісток. На ім намалёвана турма і напісана: „МОПР. ДАПАМАЖЭЦЕ БАРАЦЬБІТОМ РЭВОЛЮЦЫІ“.

Я падышоў да хлопчыка. Укінуў у бляшанку пятак, а ён усміхнуўся і значок мне падае.

— Малайчына!.. — кажа, — пятачком сыцены турмаў разьбіваеш!..

Я на значок паглядзеў, а там напісана:

„Дапамагаючы рэволюцыянерам Захаду, ты дапамагаеш будаваць соцыялістычную гаспадарку сваёй краіны. Кожны твой пятак разьбівае сыцены капіталістычных турмаў!“



Дзіцячая пляцоўка у колгасе „Новы Шлях“ Сьмілавіцкага раёну

ЯК ЖЫВУЦЬ ДЗЕЦІ РАБОЧЫХ У ПОЛЬШЧЫ

Польшча, гэта капіталістычная краіна. У Польшчы голад, беспрацоўе. Там сотні тысяч рабочых і сялян паміраюць з голаду. Яны ня маюць работы.

Ня лепш жывеца і дзецям рабочых. Яны таксама галодныя. У адной толькі Варшаве (сталіца Польшчы) у пачатковых школах налічваецца 16 тысяч галодных дзяцей, бацькі якіх ня маюць работы.

Рабочыя змагаюцца з капіталізмам. Яны робяць забастоўкі, наладжваюць дэманстрацыі супроць буржуазіі.

Не адстаюць ад іх і пролетарскія дзеці. У Варшаве нядаўна былі праведзены дзве дэманстрацыі дзяцей рабочых. Галодныя, абарваныя, босыя дзеці вышлі на вуліцу стройнымі радзмі. Яны неслі плякаты з надпісамі: „Работы і хлеба нашым бацьком і маткам“.

Некаторыя жанчыны, што праходзілі па вуліцах, плакалі, глядзячы на паход галодных дзяцей. З дамоў, дзе жылі рабочыя, дзецям выносілі хлеб.

Начальнік паліцыі даў загад разagnaць дэманстрацыю дзяцей. Паліцэйскія накінуліся на дзяцей і разagnалі іх. Але яшчэ доўга на вуліцы чутны былі дзіцячыя крыкі: „Дайце нам хлеба! Мы галодныя. Далоў капіталістых!“



**Узмацнім саюз дзяцей працоў-
ных усіх краін, усіх нацый-
нальнасцяў!**

**Організуем гурткі.
Юных Прыхільнікаў МОПР'у**



Ціцячая пляцоўка ў Азербайджане. На здымку: дзеці танцуюць



Дзеці з колгасу „Прабуджаная праца“ Самахвалаўскага раёну

ДОБРАЯ ПАРАДА

Раз на зборы акцябрат
Піонэр рабіў даклад,

А ў канцы свайго дакладу
Янка дзецям даў параду:

Ці-ж ня сорам, дзеці, нам?
Дзе ні глянь—усюды хлам.

На вуліцах, на дварох
Топчам з вамі мы дабро.

А таксама многа хламу
Ёсьць у сьметнікавых ямах.

Дык давайце больш ня спаць—
Заўтра хлам будзем зьбіраць!..

А назаўтра раніцою,
Вышлі дзеці грамадою,

І ўсе весела з ахвотай
Узяліся за работу.

Манька, Янка і Рыгорка
Цягнуць хлам з усіх надворкаў,



Ім Алесь памагае,
Хлам у кошыкі складае.

А як хламу назьбіралі,
Дык дзяржаве яго здалі.

Акцябрата і ўсе дзеці,
Прыклад з іх усе бярэце.

Вучань В. Шушкевіч

Вучні 5-й групы „А“ 20-й мен-
скай школы сабралі на пабудову
дырыжабля „Клім Варашылаў“

5 р. 38 к. і выклікаюць усе школы
г. Менску ўзяць з іх прыклад
М. Баданес.



Знайдзеце на малюнку шостага
лесаруба

ШТО МЫ РОБІМ



ПАШЫРАЕМ „ІСКРЫ ІЛЬЛІЧА“

Дзяткораўскі гурток пры Лагойскім беларускім піонэр-атрадзе ўзяўся за пашырэнне часопісі „ІСКРЫ ІЛЬЛІЧА“. Мы паставілі правесці гутаркі аб „Іскрах Ільліча“ на зборах атрадаў і школах Лагойскі ў бліжэйшых вёсках.



ПАБУДУЕМ ДЫРЫЖАБЛЬ

Дзеці дзіцячага саду пры шосьце жакце (г. Менск) уносяць на пабудову дырыжабля „Клім Варашылаў“ бр. 19к. і выклікаюць усе дзіцячыя сады г. Менску зрабіць тое-ж самае.



Вылучылі дакладчыка на бацькоўскі сход, дзе скажам бацьком, каб яны абавязкова выпісалі сваім дзецям „Іскры Ільліча“.

Для кіравання гэтай працай вылучана брыгада. Яна ўжо распачала працу. Выклікаем усе дзяткораўскія гурткі на спаборніцтва па пашырэнні часопісі „Іскры Ільліча“.

Баркан Рася.

Увага: у час друкавання нашай часопісі былі ўскрыты кавэрты з дэвізамі (умоўнымі абазначэннямі) твораў, якія атрымалі прэміі на закрытым конкурсе на лепшую дзіцячую кніжку. Прэміі атрымалі: Я. МАЎР за твор „Дзед і ўнук“, А. ЯКІМОВІЧ за твор „Свая воля“ і З. БЯДУЛЯ за твор „Чорт“.

422
ЦЕНА 18 коп.

ПАДПІСВАЙЦЕСЯ
НА АДЗІНУЮ ў БССР
ДЗІЦЯЧУЮ ЧАСОПІС

ІСКРЫ

УМОВЫ ПАДПІСКІ:

На 1 месяц	15 к.
На 3 месяцы	45 к.
На 6 месяцаў	90 к.

„Іскры Ільліча“ самая патрэбная,
карысная і цікавая часопіс для
пачатковых школ для малодшых
піонэраў, для анцэрат, дзіцячых
дамоў і садоў

ДЗЕЦІ

выпісвайце і чытайце сваю
часопіс

ІСКРЫ ІЛЬЛІЧА — змяшчаюць на сваіх старонках
вершы, нарысы, галаваломкі жар-
ты, прыгожыя малюнкi ў фарбах

НАСТАўНІКІ

арганізуйце
калектыўную
падпіску
сярод вучняў
на часопіс

ІСКРЫ ІЛЬЛІЧА — даюць многа каштоўнага матэ-
рыялу для наставніку пачатко-
вай школы, настаўніку дашкольных
ўстаноў, паводыру групы анцэрат
і паводыру атраду

БАЦЬКІ

вашы дзеці
хочуць чы-
таць сваю
часопіс

ІСКРЫ ІЛЬЛІЧА — апрача арыгінальных твораў
беларускіх пісьмемнікаў
змяшчаюць творы для дзяцей
з расійскай, украінскай, нямецкай
і іншых моваў

падпіску здавайце
толькі на пошту
ці лістаноўцам

ІЛЬЛІЧА

Орган ЦК ЛКСМБ нарнэргасветы